



13459

















ఓమ్ !  
సు బ్బా రా య  
స్థ తి శ త క ము .

- క. శ్రీనిలయుఁడు సత్యదయా  
దానజ్ఞానప్రకాశు ధర్మనిరతుఁ బ్ర  
జ్ఞానిధి నిసుఁ గృపఁ దనతే  
జ్ఞోనిలయముఁ జేర్చుఁగాత సుబ్బారాయా.
- క. సూర్యనృపాలునికొలుపునఁ  
గార్యము బద్గంబు రెండుకరములఁ గొవి సాం  
కర్యము గొలుపక మెలపఁగ  
సూర్యభినుత సీతె చెల్లె సుబ్బారాయా. 2
- క. తనయులుగా బంధులుగాఁ  
దనమిత్రులుగా హితప్రతతులుగ మఱియున్  
దనతోడివారుగా మన  
సున నెంచితి నేవకులను సుబ్బారాయా. 3
- క. చిత్రము నీమంత్రమహిమ  
చిత్రము నీతంత్రశక్తి జీవితగతియున్  
జిత్రము నీపరిపాలన  
సూత్రము చిత్రము గదయ్య సుబ్బారాయా. 4

- క. నీదానము కడుగుప్తము  
 నీదయ సర్వసమబుద్ధినే ప్రసరించున్  
 నీదివ్యదృష్టి నెల్లరు  
 సోదరులె గదయ్య నీకు సుబ్బారాయా. 5
- క. నిను బయటఁ బాసి మనసున  
 నిను నిలిపియుఁ దనివి సనక నీసుతులు సుతల్  
 మసుమలు నీయిల్లాలు  
 స్సన నొరలఁగఁ దేర్పవేల సుబ్బారాయా. 6
- క. అదె రామబ్రహ్మము నీ  
 పదభరము పహింపలేక భయసంభ్రముఁడై  
 మదిఁ గుందుచుండెఁ దేరిచి  
 సుదిబోధ యొసర్పవేల సుబ్బారాయా. 7
- క. శివనాథశాస్త్రిఁ జూచితె  
 శివశివ : కన్నీటినెగలఁ జిమ్మఁగ నెట్లో  
 ర్తువతందె నీకుఁ బ్రియవ  
 స్తుపులందుఁ బ్రియుండు గాఁడె. 8
- క. ముకుపచ్చలైన నారని  
 సుకుమారుఁడు బాబురావుఁ జూచితె మాబోం  
 ట్లకుఁగూడ నతనిఁ గని ముం  
 చుకొనుం గన్నీటఁ గనులు సుబ్బారాయా. 9

- క. అవివాహితలగు కన్యలు  
సవివాహితలైన సునలు స్వాంతము వగులం  
గ పగఁ గలంగం గాంచి వి  
సుపు గాండుట తగునె నీకు సుబ్బారాయా. 10
- క. మనుషులును మనుషురాండ్రుం  
దనవారిల దెడికి కనక తారా మనుచున్  
బసవుచుఁ బిలువఁగి నెటులో  
ర్చును నీవారల మనంబు సుబ్బారాయా. 11
- క. నీపాపనహృదియేర్పరి  
సేపదిసేపిగుళువొంగి నీయద్రాంగ  
శ్రీ పతిదేవయెడ దయ  
చూపక విడిచుట తగునె సుబ్బారాయా. 12
- క. నిక్కపుఁ బతిపత్నీత్వము  
దక్కెను మీయుభయులందె దైవవశమునన్  
జక్కనిశాఖకు పల్లకిఁ  
జుక్కకుఁ జందురున కట్లు సుబ్బారాయా. 13
- క. ఒకనిషం బెడిఁబాయక  
యొక యొడ లొకప్రాణ మగుచు నుండి యకట నీ  
వొకఁడపు సతి విడి యిప్పుడే  
సుకము గొనం జనితివయ్య సుబ్బారాయా. 14

- క. అమ్మ యిటులుంటివేమని  
 యుమ్మలమున బిడ్డ లడలుచుండఁ జిరంటీ  
 వమ్మ కడుపు చెఱువైవగఁ  
 జుమ్మలుచుట్టుకొనిదోదె సుబ్బారాయా, 15
- క. నీమంది రాశ్రయంబున  
 నీమనసుబడిం జరించి నీవలె సుఖులై  
 ప్రేమించు నీపరిజన  
 స్తోమమున కిఁకేది దిక్కు సుబ్బారాయా. 16
- క. వేంకటరత్నగురుని వా  
 దాంకములకుఁ బీఠికాపురాచీశ్వరు నా  
 జ్ఞాంకములకు నీచరితము  
 సుంకముగాఁ జేసి చనితె సుబ్బారాయా. 17
- క. నిక్కముఁ దెలిపిన నెంతటి  
 యుక్కిపునైనను క్షమింప నోపితివి ఖలుం  
 జక్కటి గలవాని నయిన  
 స్రుక్కించితి శిక్షచేసి సుబ్బారాయా. 18
- క. పతిహితు లెందఱో ప్రగడలు  
 మతిమంతులు గలరు గాని మఱి నీవలె భూ  
 పతిమాన్యులు భూజనసం  
 స్తుతిపాత్రులు దొరకు టరిది సుబ్బారాయా. 19

- క. కడుపునఁ గొట్టవు జీతపు  
టడియండ్రను దప్పు దెలిపి యాడుటె కానీ  
కడిపెడు బిడ్డలఁ గనుగే  
స్తుడవగు నీ వెన్నఁదైన సుబ్బారాయా. 20
- క. పతితలఁపు దెలిసి కార్యముఁ  
జతురతతోఁ దీర్చు సాహసమె కాని మతా  
మతవిహితాహితనిందా  
స్తుతులను లక్షింప వీవు సుబ్బారాయా. 21
- క. దైర్యము శౌర్యము వీర్యము  
కార్యస్థైర్యంబు ప్రతిభ గలిగి వెలయు నీ  
యార్యచరిత్రము పూర్తిగ  
సూర్యవిభుం డొకఁడె యెఱుఁగు సుబ్బారాయా. 22
- క. దీను లనాథులు సంగ వి  
హీనులు నన్నాతురులును వృద్ధులు శరణా  
ధీనులగు నార్తజనులను  
సూనులక్రియఁ బ్రోచితీవు సుబ్బారాయా. 23
- క. తనజీవితపరమార్థము  
జన పాలాభీష్టకార్యసాధనమందే  
వినియోగించిన సుకృత  
జ్ఞాని నిన్నే కంటిమయ్య సుబ్బారాయా. 24

- క. రాతిరి పవలనక ప్రచం  
 డాతపవర్షంబు లనక యనవరతము భూ  
 నేత పనులఁ దీర్చెడుతటిఁ  
 జూతుము నిను న్ధాణునట్లు సుబ్బారాయ 25
- క. ధాత్రి పతిసేవకంటెం  
 బుత్రులు మిత్రులును భాగ్యభోగములు ధన  
 క్షేత్రములు గావు ఘనములు  
 స్తోత్రార్హము నీచరిత్ర సుబ్బారాయ. 26
- క. మానమనుండవు ప్రభు స  
 న్మాననిధానుఁడవు దైర్యమందరుఁడవు వి  
 జ్ఞానివి పౌరుషశాలివి  
 సూన్యతవర్తసుఁడవీవు సుబ్బారాయ. 27
- క. నీసరివారెపరయ్య : నృ  
 కేసరి వసుమాట మాటకే సరి మఱి నీ  
 తో సరిపడ గురుకవు లి  
 చో సరిఁగొని కాని కారు సుబ్బారాయ. 28
- క. నరనాథులొతుగుండెల  
 మెఱసి తొలఁకుచుండు తలఁపుమినుకు లరయు ని  
 బ్బరపుంజూపును సద్య  
 స్ఫురణము నీకె తగెనయ్య సుబ్బారాయ. 29

- క. కుడిచేఁ జేసిన దానం  
బెడచేతికిఁ దెలియనిచ్చితే యొడయఁడు నీ  
కుడిచెవి నిడునుడి యొందెడ  
సుడియించితె యెన్నఁదైన సుబ్బారాయా. 30
- క. పలుకెంత తీక్షణైనన్  
జలువలగని నెమ్మనంబు శాసించునెడన్  
గలము కఱకైన గతిమం  
జులమే దండ్యునెడ నీకు సుబ్బారాయా. 31
- క. నీదర్శన మొదవమిచే  
నాదివెలమసంఘసౌధ మంధతమిశ్రా  
చ్ఛాదితమై గళితశ్రీ  
సోదరమగునింగిఁ దోలె సుబ్బారాయా. 32
- క. పాపపుఁగన్నులు నినుఁ గని  
వాపోవుచునుండు రిత్తవాచుల నిడి యా  
చేఁపలగంతులు తరగల  
సోపాసము లెంతసేపు సుబ్బారాయా. 33
- క. పురుషులలో నిన్నుత్తమ  
పురుషునిగా గౌరవించి బుధులు పొగడ నీ  
సిరిగని వెడగూళలు చుర  
చుర వోయిననేమిలెక్క సుబ్బారాయా. 34



- క. ప్రభువును బ్రేగడయు నీవై  
యుభయగతుల మెలఁగుచుండు నొక్కప్పుడు నీ  
కథయము రత్నగురుం దిడి  
కుభకలితుం జేసెఁగాదె సుబ్బారాయ. 35
- క. సుబ్బారాయ వియోగం  
బిబ్బడిగాఁ జేసి ప్రభున కిచ్చట నీకే  
యిబ్బంది గలిగె స్వర్గముఁ  
జుబ్బినచూతాడఁ జనెదు సుబ్బారాయ. 36
- క. తన నెచ్చెలి తన చుట్టము  
తన యాత్మీయుఁడని నిన్నుఁ దన యంతటివా  
నిని జేసిన ధరణితలే  
కుని నెలవందితివె చనఁగ సుబ్బారాయ. 37
- క. నినుఁ గృతకృత్యుం డనుచున్  
జననాథుఁడు మెచ్చునట్లు సంపూర్ణముగాఁ  
బనులం దీర్పక పోవ  
చ్చునె నడుమంత్రమున విడిచి సుబ్బారాయ. 38
- క. నీతిమతము నీతత్త్వము  
పూతము నీవర్తనంబు పుణ్యపురుషవి  
ఖ్యాతుఁడవు; నీచరిత్రము  
శ్రోతవ్యము సాధకులకు సుబ్బారాయ. 39

- క. మత్యమరామాత్యుండవు  
సత్యవ్రతుడవు నృపాలసత్కృతుడవు స  
ర్వాత్యయదూరుండవు సం  
స్తుత్యగుణాకరుడ వీవు సుబ్బారాయా. 40
- క. నీతిమతికిఁ గళ గొలుపఁ బు  
నీతాంతఃకరణమునకు నియతి నిలుపఁ బ్ర  
భ్యాతగ్రంథంబులు వినఁ  
జూతువు నీవెడప దడప సుబ్బారాయా. 41
- క. తీరికతఱిఁ జదివించుచు  
భారతకథ లాలకించి బహుదినములు త  
త్సారసుధ వీనుఁ జేరలఁ  
జూతాడిన సుకృతి వీవు సుబ్బారాయా. 42
- క. నీతానాథోపనిష  
ద్వ్యాతముఁ జదివించి తదనువాదంబును నా  
చేత లిఖింపఁగఁ జేసితి  
నూ తలఁపునఁ గలదొ లేదొ సుబ్బారాయా. 43
- క. నాతెనుఁగునేత ధాత్రీ  
నేతకుఁ బంపితివా లేదొ నీవు దెలుపవా  
మాతృకయు లే దిఁకేగతిఁ  
జూతు నెవరి నడుగ నింక సుబ్బారాయా. 44

- క. ఘనరాజకార్యసాగర  
మున నీఁదెడు మంత్రసత్తముఁడ వగునీకున్  
దెనుఁగుం గబ్బిము లరనెడు  
సునిశితమతి గలిగె నొర సుబ్బారాయా. 45
- క. ఆశ్రితవత్సలుఁడవు స్వా  
మి శ్రేయస్సాధకుఁడ వమిత్రజయకళా  
విక్రతుఁడవు గురుబుధజన  
శుశ్రూషారతుఁడ వీవు సుబ్బారాయా. 46
- క. అపజయ మెఱుఁగవు; నీయెడ  
నపచారములేదు; కలుగ దపవాదము నీ;  
కుపదేశకలన నీవా  
సుపర్వగురు మించితయ్య సుబ్బారాయా. 47
- క. ప్రభుఁడగు సూర్యమహీంద్రుని  
సభ మంత్రపదంబు గన్నక్షణము మొదలు ద  
ద్విభవము వర్ధిలఁజేసిన  
శుభుఁడవు గురువిభుఁడ వీవు సుబ్బారాయా. 48
- క. మనసిచ్చి చన వొసంగిన  
జనపతికిన్ జీవితంబు సర్వస్వము న  
ప్పన మిచ్చిన పినుఁబోలిన  
సునీతు లిల నెందఱుండు సుబ్బారాయా. 49

- క. నినుఁగోరువారలకు దరి  
నెన మీయఁగ, మనవు లాలసింపక విన, గొ  
బ్బున నుత్తర మిడి పసువఁగ  
సునిపుణత లభించె నీకు సుబ్బారాయ. 50
- క. మనవుల విసువక విని యివి  
మనుజపతికిఁ దెలుపుదాఁక మఱవ వవల నా  
జనుల యదృష్టము మనుజే  
కుని చిత్తముఁబట్టియుండు సుబ్బారాయ. 51
- క. పెట్టినవారు సుతించినఁ  
బెట్టనివారు నినుఁ దిట్టఁబేర్కొని; నీ వ  
ట్టిట్టనవు మంచి చెడుగులఁ  
జుట్టుకొనవు మెడకు నెందు సుబ్బారాయ. 52
- క. గుట్టువిడవు. పెడదారిం  
బట్టిచెడవు. పట్టుపడవు, పనివారలఁ బై  
మెట్టైక్కించెడుతఱిఁ బరు లని  
చుట్టము లని భేదమిడవు సుబ్బారాయ. 53
- క. చేతనయినంత సాయము  
చేతయు, క్షితిపతికిఁ దెలిపి చేయించుటయే  
నీతిగఁ బ్రజఁ దనిపితి విఁకఁ  
జూతుమె నీవంటివాని సుబ్బారాయ. 54

క. నీలాలన పాలనములఁ

దేలిబ్రదుకు నాశ్రతులకు దిక్కేదిపు దే  
ప్రాలవెల పెరిగె నాకట

సోలుచునున్నాచి చూచి సుబ్బారాయ. 55

క. నిరుపేదలఁ దముఁబ్రోచెడు

కరుణాశుని నిన్నువిడువఁగా నోపక దు  
ర్బరదుఃఖంబున సొరిగెడు

సురియాశురఁ జూచిమయ్య సుబ్బారాయ. 56

క. చదువుకొనువారు నీదయ

బ్రదుకులు గడపుకొనువారు బడుగులు వగలన్  
గుదులుచునుండిరి వారల

సొది దీర్పఁగ నెవ్వరింక సుబ్బారాయ. 57

క. మిత్రజన సౌరసురభివి

శత్రుగజాండుశుఁడ వీవు సకలార్థులకున్  
సుత్రామమణివి సముఖ

స్తోత్రము గాదిది నిజంబు సుబ్బారాయ. 58

క. ఎంతని నీసద్గుణమణి

సంతతికిన్ విలువఁగట్టఁ జాలుదును వరా  
లింతలయి మేరువంతయు

సుంతకయినఁ జాలకుండె సుబ్బారాయ. 59

- క. మతిమంతులు కృతకృత్యులు  
బ్రతిపాలనచణులు స్వామిభక్తులు జనస  
మృతులగు సుకృతుల చరితలు  
శ్రుతుల కమృతరసముటికలు సుబ్బారాయా. 60
- క. కోటులు రాసీ పోసీ  
మాట తిరుగనీవు; పోటు మగటిమి మెఱయన్  
బాటుపడెదు నీధాటికి  
సూటికి సాటి యెవరయ్య సుబ్బారాయా. 61
- క. ఇరువదిరెండేడులు భూ  
వరునకు మంత్రివయి విమలప ర్థనమునఁ బెం  
పురహింపఁ బేరుగంటివి  
సురగురునిం బోలి నీవు సుబ్బారాయా. 62
- క. కర మొక్కట గడియించితి  
కరయుగమునఁ బ్రభునిసేవ గావించి తహా  
కరకోటి దాన మిచ్చితి  
సురలోకము చూఱగొంటి సుబ్బారాయా. 63
- క. త్యాగము భోగము నెఱిగిన  
శ్రీగరిమంగన్న ధర్మశీలికి ముడుపుం  
బ్రోగులలోఁగిలి కాఁపరి  
జోగులకుం బోల్కి యేక సుబ్బారాయా. 64

- క. నీమము దప్పకయుండన్  
 స్వామిని నేవించి పేరు వడసితి వెందున్  
 నీమార్గము దుర్భృత  
 స్తోమమునకు దుర్గమంబు సుబ్బారాయా. 65
- క. ఇంతలు నంతలు దెరిలై  
 చింతలఁ జీటునప్పు లిట్లు జిగజిగమనె నీ  
 యంతస్మృతిలోఁ నిట నా  
 సొంత కవిత యింతలేదు సుబ్బారాయా. 66
- క. నీచిత్తము దెలుపఁగ నీ  
 వాచకము సుబోధకముగ వ్యాఖ్యానింపన్  
 నీచేతలఫలములె సుమి  
 సూచకములు మంత్రవర్య సుబ్బారాయా. 67
- క. పొమ్మనపు రేపొ మాపో  
 రమ్మని విసివింప పద్దిరా చాలుసురే  
 లెమ్మన పద్దులు కోరిన  
 .క సొమ్ముల నిడువేళలందు సుబ్బారాయా. 68
- కృత మెఱిఁగి పాత్రతాపా  
 త్రత లారసి సత్కరింపఁడలఁచుటె కానీ  
 మతజాతిభేద మెంచపు  
 స్తుతి పాత్రము నీచరిత్ర సుబ్బారాయా. 69

- క. అతిజాగరూకయైన్  
హితుల నెఱిగి చేర్చ సత్యహితుల నెదుర్పన్  
జతురుడవు నీమతిప్రభ  
సుతీక్షణము సునిశ్చితంబు సుబ్బారాయా. 70
- క. ఎక్కడి మానవజీవిత  
మెక్కడి ధర్మపథగమన మిద్దచరిత నీ  
కొక్కనికె లభ్య మయ్యెన్  
జొక్కపు బంగారుతోవ సుద్బారాయా. 71
- క. నరనాథమంత్రిపదములు  
భరములు శ్రీకృష్ణరాయపరమేశుడు తి  
మ్మరుసుం బొరబడిరట ముసు  
సురపరగురులంతవాని సుద్బారాయా. 72
- క. ఏనిమిషం బేమగునో  
యేనాటికి నేమిపుట్టి యెట్లు ముగియునో  
యౌనన గాదన మన సొక  
చో నిలువదు ప్రగడలకు సుద్బారాయా. 73
- క. తనబుద్ధి వృద్ధి, యుక్తియు  
ఘనశక్తియు, గార్యసాధకము తై సనమా  
త్యునిజతనమునకు ధరిచి  
కుని యానతిగూడ పలయు సుద్బారాయా. 74



క. కోకావంశపయోనిధి

రాకాచంద్రుఁడవు రాజరంజకుఁడవు స  
త్యాకల్పుఁడవు సుకృతి వ  
స్తోకదయామతివి నీవు సుబ్బారాయా.

75

క. ఆదివెలమజాతికి నీ

వాదర్శవికుద్ధమూర్తి వమృతుండవు భా  
గ్యోదయుఁడవు పరకాంత  
సోదరుఁడవు నుచరితుఁడవు సుబ్బారాయా.

76

క. నీతరమువారు నీకుం

బైతరములవారు గలరు బహుమాన్యులు నీ  
జాతినె కా దెందై నన్  
జాతుమె నినువంటివాని సుబ్బారాయా.

77

క. తప్పుల నెన్నఁగవచ్చున్

గొప్పలు చెప్పుకొనవచ్చుఁ గుతలేకుకనుర్  
గప్పి తినవచ్చు మఱి నీ  
చొప్పునఁ జనరాదు గాని సుబ్బారాయా.

78

క. నులివేడియూరుపులతో

సలసలకిన్నీటితోడ సంతాపముతో  
నెల వడుగుచుంటి మిచ్చుట  
సులభం బఁటవయ్య నీకు సుబ్బారాయా.

79

- క. పురముఁ గుటుంబమ్మును సహ  
చరవర్గముఁ బరిజనంబు సంబంధుల నం  
దఱ విడిచి పరమపదముం  
జొరఁ జనుచున్నావె నీవు సుబ్బారాయా. 80
- క. అరుగుము నీత్రోవను భీ  
కరమృగములుఁ గఱకు తాలుఁ గంటకములు దు  
స్తరగహనము లుద్ధతని  
పురకుత్కిలములు లేవు సుబ్బారాయా. 81
- క. ఆర్యవినుత నీపావన  
చర్య నెఱిఁగి నీకుటుంబసరణి నెఱిఁగి త  
త్పర్యాలోకన మెఱిఁగిన  
సూర్యవిభుఁడు గలఁడు సుకృతి సుబ్బారాయా. 82
- క. పగలని రేయని యన కొ  
క్కగతిన్ విధికృత్యములనె గడపితి భవ మీ  
జగమునఁ; బరమందైనను  
నుగముగ విశ్రాంతి గనుము. 83
- క. కూడము జట్టుగ నీజతఁ  
బాడము నీగొంతుఁ గలిపి పరమేశ్వరునిన్  
వేఁడము నీసాహాయ్యముఁ  
జూడము నీవంక నింక సుబ్బారాయా. 84

క. అశ్రాంతపరమపదసుఖ

విశ్రాంతుని నిన్ను స్మృతిని వెలయునపుడు మే  
మశ్రుల విడుచుచుఁ బిలుతుము

సుశ్రుతుల గ్రహింపుమియ్య సుబ్బారాయా. 85

క. అరుగుము జ్ఞానమయంబై

పరమంబై విరజమగుచుఁ బావనమై ని

ర్జరమై పరమై తిరమగు

సురుచిర శుభసదనమునకు సుబ్బారాయా. 86

క. అరుగుము జ్ఞానులు మౌనులు

పరమతపోధనులు ధర్మసరతంత్రులు స

చ్చరితు లుదారులు ధీరులుఁ

జొరవఁ జనెడు పదముఁజేర సుబ్బారాయా. 87

క. అరుగుము భూతిదయాపరు

లురరీకృతసత్యమార్గు లత్తములు మనుల్

నిరతాన్నదాననియతులుఁ

జొరఁగోరెడు పదముఁజేర సుబ్బారాయా. 88

క. అరుగుము త్రేకరణశుద్ధిగ

ధరణీవరుఁ గొలిచి తత్పదద్వయమే పరా

త్పరపద మని తలఁచు మనులు

చొరఁజాలెడు పదమునకును సుబ్బారాయా. 89

క. అరుగుము వాఙ్మనములు నా  
చరణంబులు నొక్కరీతి సాగించుచు ను  
స్థిరమతులౌ చరితార్థులు  
చొరచిలఁచు పదంబునకును సుబ్బారాయా. 90

క. అరుగుము దురితివినిందిరు  
లరూఢమతు లదయు లశుచు లౌదరికులు వెం  
బరవిత్తులు మదమత్తులు  
చొరలేని పదంబునకును సుబ్బారాయా. 91

క. అరుగుము స్వామిద్రోహులు  
పరదారహారుల్ పరాన్నపరధనసత్తుల్  
పరహింసాపరులు ఖలుల్  
చొరలేనిపదంబునకును సుబ్బారాయా. 92

క. అరుగుము తుంటురులకు జూ  
దరులకుఁ జపలురకుఁ గల్లుద్రావుడులకు దూ  
బరులకు ఖలకర్కశులకుఁ  
జొరరాని పదంబునకును సుబ్బారాయా. 93

క. అరుగు మటఁ బ్రభులు నేపులు  
నెఱదాతలు సర్దిజనులు నిఱుపేదలు థా  
సురధాగ్యనిదానులు థూ  
సురు లంత్యజు లనుట లేదు సుబ్బారాయా. 94

- క. అరుగు మటఁ గుచ్చితులు మ  
 చ్చరులును గొండిండు ఖలులు జాలులు దుర్వా  
 దరతులు వంచకులును ని  
 ఘ్నురులును గానంగ రాచు సుబ్బారాయా. 95
- క. ఎవ్వరి యెఱుకకు రానిది  
 యెవ్వరి మెప్పునకుఁ బోని దీస్మృతి; తనలో  
 నవ్వుచు నేర్చుచు వెడలిన  
 సువ్వలపదంబె కాని సుబ్బారాయా. 96
- క. పరమాత్ముఁడు పరమేశుఁడు  
 పరమకృపాశాలి పరమపదగురుసౌధాం  
 తరగతుఁడు పరుఁడు నీకున్  
 సురుచిరపద మొసఁగుఁగాత సుబ్బారాయా. 97
- క. స్వస్తిభవద్విమలాత్మకు  
 స్వస్తి భవద్వంశమునకు సంబంధులకున్  
 స్వస్తి మహిపాలకునకు  
 స్వస్తి జగంబునకు జీవసంఘంబునకున్. 98
- క. శుభమగు నీ విమలాత్మకు  
 శుభమగు నీ సంతతులకు శుభమతి సతికిన్  
 శుభమగు సూర్యవిభునకున్  
 శుభమగుఁ దత్ప్రజల కెల్ల సుబ్బారాయా. 99

క. మంగళము సచ్చరితలకు

మంగళ మాదర్శపురుషమణులస్మృతులకున్

మంగళము భువనములకున్

మంగళము సమ సజనసమాజంబునకున్. 100



శ్రీ విద్యజ్ఞాన మనోగంజనీ ముద్రాక్షరశాల, పితాపురము.

1940\_\_1000









13458